

मध्य प्रदेश शासन
मुख्य सचिव कार्यालय

क्रमांक 665/मु.स. 2014

भोपाल, दिनांक 29 सितम्बर, 2014

प्रति,

समस्त अपर मुख्य सचिव/प्रमुख सचिव/सचिव,
समस्त विभागाध्यक्ष,
समस्त संभागायुक्त,
समस्त जिला कलेक्टर

विषय :- स्वच्छ भारत अभियान के अंतर्गत 2 अक्टूबर को स्वच्छता शपथ एवं सफाई अभियान में श्रमदान के संबंध में।

माननीय मुख्य मंत्रीजी की यह मंशा है कि "स्वच्छ भारत" अभियान एक जन आंदोलन के रूप में संचालित किया जावे, तथा इसमें समाज के प्रत्येक वर्ग को जोड़ा जाए।

अतः 2 अक्टूबर, 2014 को स्वच्छता शपथ दिलाने एवं सफाई अभियान में भागीदार बनाने हेतु ग्राम एवं नगरों में जगह-जगह विशेष साफ-सफाई अभियान एवं श्रमदान का आयोजन किया जाय जिसमें जिले के सभी वर्ग, नागरिक, जनप्रतिनिधि, समस्त शासकीय एवं अशासकीय संस्थाएँ, युवा मंडल, सामाजिक, व्यापारिक एवं औद्योगिक संगठन, स्व-सहायता समूह, ग्राम एवं मोहल्ला समितियां जुड़े। इस अभियान को प्रभावी बनाने के लिए व्यापक प्रचार-प्रसार स्थानीय समाचार पत्र, इलेक्ट्रॉनिक मीडिया, रेडियो एवं टेलीविजन, स्थानीय कलाजत्था आदि का उपयोग किया जाए। छात्र-छात्राओं को इस अभियान से जोड़ने हेतु रैलियां भी आयोजित की जा सकती हैं।

सभी शासकीय कार्यालयों, उपक्रमों एवं भवनों में विशेष साफ-सफाई अभियान चलाया जाए तथा इसकी निरंतरता हेतु व्यवस्था सुनिश्चित की जाए। इस अभियान का एक मुख्य घटक है गांधी जयंती के अवसर पर श्रमदान। माननीय मुख्य मंत्रीजी स्वयं 2 अक्टूबर, 2014 को सफाई अभियान में श्रमदान करेंगे। उन्होंने निर्देश दिए हैं कि मंत्रिमण्डल के सभी सदस्य, विधायक तथा समस्त नगरीय, स्थानीय निकाय एवं जिला, जनपद तथा ग्राम स्तर के अध्यक्ष सरपंच एवं पंचों को श्रमदान के कार्यक्रम में भाग लेने हेतु प्रेरित किया जावे। साथ ही साथ, मुख्य सचिव से लेकर चतुर्थ श्रेणी कर्मचारी का भी श्रमदान में भाग लेने का निर्णय लिया गया। यह श्रमदान मात्र प्रतीकात्मक नहीं होना चाहिये, बल्कि इसका ठोस प्रतिफल निकलना चाहिए।

सफाई श्रमदान में जिले के समस्त अधिकारी एवं कर्मचारी भी भाग लेंगे। 2 अक्टूबर, 2014 को समस्त शासकीय एवं अर्ध शासकीय कार्यालय और विशेषकर अस्पतालों, स्कूलों तथा मुख्य सार्वजनिक स्थान यथा बस स्टैंड की भी सफाई की जावे।


कलेक्टर अपने जिले के प्रभारी मंत्री से संपर्क कर कार्यक्रम आयोजित करें। जिले के समस्त विधायक से भी संपर्क किया जावे। मुख्य कार्यपालन अधिकारी, जिला पंचायत, समस्त जनपद पंचायत एवं पंचायत स्तर के जनप्रतिनिधियों को श्रमदान में शामिल किए जाने की कार्यवाही करें।

समस्त विभागाध्यक्ष अपने कार्यालयों की सफाई कराना 2 अक्टूबर, 2014 को सुनिश्चित करे। समस्त अपर मुख्य सचिव, प्रमुख सचिव एवं सचिव, भोपाल अथवा राज्य के अन्य स्थानों में भ्रमण कर अपने-अपने विभाग से संबंधित निकाय (जैसे औद्योगिक क्षेत्र, मंडी, सब्जी मार्केट, होस्टल, आंगनवाड़ी केंद्र, स्वास्थ्य केंद्र, विद्यालय, बस स्टैण्ड, ऐतिहासिक संस्मारक, सरोवर आदि) में उपस्थित होकर श्रमदान करें।

सर्वप्रथम स्वच्छता ध्वज फहराया जाए, माननीय प्रधानमंत्री जी का संदेश, माननीय मुख्य मंत्रीजी का संदेश पढ़ा जावे तथा स्वच्छता शपथ ली जावे। इसके उपरांत श्रमदान का कार्यक्रम प्रारंभ होगा।

अभियान के अंतर्गत आयोजित की गई गतिविधियों का उत्कृष्ट स्तर का दस्तावेजीकरण (वीडियो) किया जाए एवं इस कार्यक्रम से संबंधित फोटोग्राफ, रिपोर्ट राज्य-स्तर पर ई-मेल swachhamp@gmail.com पर भेजा जाए।

पत्र के साथ स्वच्छता ध्वज का प्रारूप, स्वच्छ भारत अभियान का लोगो, माननीय प्रधानमंत्रीजी का संदेश, माननीय मुख्य मंत्रीजी का संदेश एवं स्वच्छता शपथ संलग्न है।



(अॅन्टोनी डिसा)
मुख्य सचिव
मध्यप्रदेश शासन

पृ. क्रमांक 665 /मु.स./2014

भोपाल, दिनांक 29 सितम्बर, 2014

प्रतिलिपि:-

1. मा. मंत्रीजी/मा. राज्य मंत्रीजी के निज सचिव की ओर सूचनार्थ एवं आवश्यक कार्यवाही हेतु।
2. समस्त मुख्य कार्यपालन अधिकारी, जिला पंचायत, मध्यप्रदेश की ओर सूचनार्थ एवं आवश्यक कार्यवाही हेतु।
3. समस्त आयुक्त, नगर पालिक निगम, मध्यप्रदेश की ओर सूचनार्थ एवं आवश्यक कार्यवाही हेतु।
4. समस्त मुख्य नगर पालिक अधिकारी, नगर पालिका परिषद/नगर परिषद, मध्यप्रदेश को सूचनार्थ एवं आवश्यक कार्यवाही हेतु।


मुख्य सचिव
मध्यप्रदेश शासन

पंकज जैन, आई.ए.एस
PANKAJ JAIN I.A.S.



सत्यमेव जयते

सचिव
भारत सरकार
पेयजल एवं स्वच्छता मंत्रालय
Secretary
Government of India
Ministry of Drinking Water and Sanitation
247, 'A' Wing, Nirman Bhawan, New Delhi-110011
Tel : 23061207, 23061245 Fax : 23062715
E-mail : secydws@nic.in
Website : www.ddws.nic.in

D.O. No. W 11042/27/2014-NBA
29th September 2014

Dear Secretary,

Launching of Mission Swachh Bharat

In partial modification of my d.o. of even number dated 25th September 2014, the Swachhta Shapath on 2 October 2014 may be **administered** in all offices at **0945 hrs** instead of at 0930 hrs.

With regards

Yours sincerely,



(Pankaj Jain)

TO ALL SECRETARIES, GOVERNMENT OF INDIA

Copy to

1. Cabinet Secretariat (Attn. Shri S.B. Agnihotri, Secretary (c))
2. Secretary DoPT

This has reference to our telephonic discussion


(Pankaj Jain)

अरुणा शर्मा आई.ए.एस.
अपर मुख्य सचिव
एवं विकास आयुक्त



अर्द्ध शासकीय पत्र क्र. 267/AR/PS/PCRD/14
दूरभाष : +91-0755-2551114, 2550542 (O)
फैक्स : 0755 - 4093625, 2551474
ई-मेल : psprd@mp.gov.in

मध्यप्रदेश शासन
पंचायत एवं ग्रामीण विकास विभाग
सामाजिक न्याय विभाग

भोपाल, दिनांक 29/09/2014

विषय :- 2 अक्टूबर 2014 को आयोजित होने वाले स्वच्छ भारत अभियान के संबंध में कार्यवाही ।

मध्यप्रदेश स्वच्छता अभियान की शुरुआत 25 सितम्बर 2014 से हो चुकी है । इस संबंध में आपको पूर्ण जानकारी होगी ।

मध्यप्रदेश स्वच्छता अभियान के संबंध में कार्यक्रम के दिशा-निर्देश पुनः आपकी ओर कार्यवाही हेतु संलग्न है । 2 अक्टूबर 2014 को इस कार्यक्रम को और व्यापक स्तर पर आयोजित किया जाना है । इस कार्यक्रम के सफल कार्यान्वयन के लिए कृपया निम्नलिखित कार्यवाही सुनिश्चित कराने की व्यवस्था करें :-


1. मध्यप्रदेश स्वच्छता अभियान स्थल का चयन करें जहां आप स्वयं उपस्थित हो सकें ।
2. स्वच्छता ध्वज को फहराया जाना है (ध्वज का प्रतीक साथ में संलग्न है) । तदनुसार अपना-अपना ध्वज तैयार करा लें । कार्यवाही जिला पंचायत/नगर निगम/जनपद पंचायत/नगर पंचायत एवं ग्राम पंचायत ।
3. माननीय प्रधानमंत्रीजी के संदेश का वाचन
4. माननीय मुख्यमंत्रीजी के संदेश का वाचन
5. स्वच्छता की शपथ

उपरोक्त कार्यक्रम के उपरांत चयनित स्थल पर सभी लोग स्वच्छता कार्यक्रम प्रारंभ करेंगे । स्वच्छता अभियान की कार्ययोजना इस तरह तैयार की जानी है कि वह सतत रूप से जारी रह सके तथा प्रधानमंत्रीजी की मंशा अनुसार स्वच्छता अभियान सफल हो सकें ।

सादर ।

(अरुणा शर्मा)

अपर मुख्य सचिव
पंचायत एवं ग्रामीण विकास विभाग



भारत

स्वच्छ

कदम - कदम स्वच्छता की ओर



सत्यमेव जयते

प्रधानमंत्री

Prime Minister



25 सितम्बर 2014

प्रिय मित्रों,

मुझे विश्वास है, आपने कई बार सुना होगा कि जहां स्वच्छता होती है वहीं देवताओं का वास होता है, लेकिन जब व्यवहारिकता की बात आती है तो स्थिति अक्सर विपरीत मिलती है।

हम, 02 अक्टूबर को भारत को स्वच्छ बनाने के लिए बड़े स्तर पर जन आंदोलन 'स्वच्छ भारत अभियान' आरम्भ कर रहे हैं। वर्ष 2019 में जब हम बापू की 150वीं जयंती मना रहे होंगे तो एक स्वच्छ भारत उनको सच्ची श्रद्धांजलि होगा। महात्मा गांधी ने अपना पूरा जीवन स्वराज्य प्राप्ति के लिए अर्पित कर दिया, अब समय आ गया है कि हम अपनी मातृभूमि की स्वच्छता के लिए स्वयं को समर्पित कर दें।

मैं, आप में से हरेक से आग्रह करता हूँ कि स्वच्छता के लिए प्रत्येक सप्ताह दो घंटे यानि प्रतिवर्ष लगभग एक सौ घंटे का योगदान दें। हम अब भारत को और अधिक अस्वच्छ नहीं रहने दे सकते। 02 अक्टूबर को मैं स्वयं इस पावन कार्य के लिए झाड़ू लेकर निकलूंगा।

मैं, आज हरेक उस व्यक्ति, विशेषकर राजनीतिक और धार्मिक नेताओं, महापौर, सरपंचों और उद्योग जगत के अग्रजों से अपील करता हूँ कि वे शहरों और आसपास के क्षेत्रों, गांवों, कार्यस्थलों और यहां तक कि अपने घरों की स्वच्छता की कार्य-योजना बनाकर मनोयोग से उसे क्रियान्वित करने में जुट जाएं। मैं, स्वच्छ भारत के निर्माण के इस सामूहिक प्रयास में आप सबकी भागीदारी और सक्रिय योगदान का अनुरोध करता हूँ।

आपका

नरेन्द्र मोदी



स्वच्छ भारत अभियान का शुभारंभ
2 अक्टूबर, 2014

संदेश

महात्मा गांधीजी के जन्म दिवस 2 अक्टूबर को प्रधानमंत्री श्री नरेन्द्र मोदी “ स्वच्छ भारत अभियान ” का शुभारंभ कर रहे हैं। मैं और मेरे मंत्रिमंडल के सहयोगी इस अभियान में शामिल होंगे। मेरा जनप्रतिनिधियों, शासकीय सेवकों, शिक्षकों, विद्यार्थियों सहित सभी भाई-बहनों से आग्रह है कि आप भी स्वच्छ भारत अभियान में शामिल हों।

जहां स्वच्छता है वहां ईश्वर का वास होता है, स्वच्छता से ही सुन्दरता है, प्रसन्नता है, आनंद है और उत्तम स्वास्थ्य है। इसीलिये तीज त्योहारों पर घर-द्वार की सफाई करने की परम्परा है।

आइये, हम सब यह संकल्प करें कि हमारा घर, गली, मोहल्ला, शहर, प्रदेश पूरी तरह से स्वच्छ बने। स्वच्छता केवल सरकार की जिम्मेदारी नहीं, हम सबका कर्तव्य है। हम सब इस काम में जुटें। यह संकल्प करें कि हर घर में शौचालय अवश्य होगा। राज्य सरकार प्रदेश के सभी विद्यालयों में शौचालय बनाये जाने का कार्य शीघ्र पूरा करेगी। ग्राम पंचायतों तथा नगरीय निकायों को भी अपने-अपने क्षेत्रों में स्वच्छता के कार्यक्रमों को प्राथमिकता और प्रमाणिकता के साथ करना होगा।

मेरा आप सबसे विनम्र आग्रह है कि हर सप्ताह कम से कम दो घंटे “ स्वच्छ भारत अभियान ” में लगायें। आइये संकल्प लें कि माननीय प्रधानमंत्रीजी के इस अभियान में हम सब प्राण-प्रण से अपना सर्वश्रेष्ठ योगदान देंगे।

(2) 02.10.14
(शिवराजसिंह चौहान)

स्वच्छता शपथ

महात्मा गांधी ने जिस भारत का सपना देखा था उसमें सिर्फ राजनैतिक आजादी ही नहीं थी, बल्कि एक स्वच्छ एवं विकसित देश की कल्पना भी थी।

महात्मा गांधी ने गुलामी की जंजीरों को तोड़कर माँ भारती को आज़ाद कराया।

अब हमारा कर्तव्य है कि गंदगी को दूर करके भारत माता की सेवा करें।

मैं शपथ लेता हूँ कि मैं स्वयं स्वच्छता के प्रति सजग रहूँगा और उसके लिए समय दूँगा।

हर वर्ष 100 घंटे यानी हर सप्ताह 2 घंटे श्रमदान करके स्वच्छता के इस संकल्प को चरितार्थ करूँगा।

मैं न गंदगी करूँगा न किसी और को करने दूँगा।

सबसे पहले मैं स्वयं से, मेरे परिवार से, मेरे मुहल्ले से, मेरे गांव से एवं मेरे कार्यस्थल से शुरुआत करूँगा।

मैं यह मानता हूँ कि दुनिया के जो भी देश स्वच्छ दिखते हैं उसका कारण यह है कि वहां के नागरिक गंदगी नहीं करते और न ही होने देते हैं।

इस विचार के साथ मैं गांव-गांव और गली-गली स्वच्छ भारत मिशन का प्रचार करूँगा।

मैं आज जो शपथ ले रहा हूँ, वह अन्य 100 व्यक्तियों से भी करवाऊँगा।

वे भी मेरी तरह स्वच्छता के लिए 100 घंटे दें, इसके लिए प्रयास करूँगा।

मुझे मालूम है कि स्वच्छता की तरफ बढ़ाया गया मेरा एक कदम पूरे भारत देश को स्वच्छ बनाने में मदद करेगा।

स्वच्छ भारत अभियान, मध्यप्रदेश

1. वातावरण निर्माण गतिविधियां -25 सितम्बर से 1 अक्टूबर 2014 तक "स्वच्छ पंचायत सप्ताह"

- 25 सितम्बर - स्वच्छ पंचायत सप्ताह की तैयारी- स्वच्छता अनुश्रवण समिति का गठन, स्वच्छता ग्राम सभा 2 अक्टूबर हेतु ऐजेण्डा एवं कार्यक्रम जारी करना
- 26 सितम्बर - घरों की सफाई- व्यक्तिगत एवं घरेलु स्वच्छता
- 27 सितम्बर - जानवरों के शेड/पशुशेड की सफाई
- 28 सितम्बर - सड़क एवं बाजारों आदि की सफाई
- 29 सितम्बर - समुदायिक स्थानों की सफाई
- 30 सितम्बर - जल निकायों एवं जल स्रोतों की सफाई
- 01 अक्टूबर - ग्राम की नालियों की सफाई

2. स्वच्छ भारत अभियान, मुख्य गतिविधियां- 2 अक्टूबर 2014

- विशेष ग्राम सभा
- स्वच्छता शपथ
- गांव में सामुहिक साफ-सफाई कार्यक्रम
- स्वास्थ्य विभाग द्वारा सभी स्वास्थ्य केन्द्रों में साफ-सफाई अभियान
- ममता मशाल जुलूस
- नगरीय क्षेत्रों में स्वच्छता शपथ- जनप्रतिनिधि, स्थानीय नागरिक, छात्र-छात्राएँ, स्वयं सेवी संगठन, व्यवसायिक प्रतिष्ठान एवं अन्य स्थानीय समूह/संस्था के साथ सीधा संवाद एवं स्वच्छता शपथ।

3. स्वच्छ भारत अभियान, गतिविधियां- "दस्तक अभियान"

3 अक्टूबर से 9 अक्टूबर 2014 तक

ग्रामीण	नगरीय
<ul style="list-style-type: none"> • 3 अक्टूबर - "बाल मल सुरक्षित निपटान" आंगनवाड़ी केन्द्र पर महिलाओं की बैठक • 4 अक्टूबर - "शौचालय सुधार" घर घर सर्वेक्षण एवं शौचालय सुधार • 5 अक्टूबर - ग्राम स्तरीय समितियों के साथ संवाद • 6 अक्टूबर - ग्राम सफाई अभियान • 7 अक्टूबर - सुरक्षित पेयजल- पेयजल के सुरक्षित स्रोतों, पेयजल के सुरक्षित भरण एवं रखरखाव पर समुदाय से संवाद • 8-9 अक्टूबर- स्वच्छता पर शालाओं में प्रतियोगिताओं का आयोजन 	<ul style="list-style-type: none"> • वार्ड स्तर पर विशेष स्वच्छता अभियान, घर-घर संपर्क एवं वार्ड स्तर पर स्वच्छता जागरूकता शिविर

4. स्वच्छ भारत अभियान, सतत् गतिविधियां- 10 अक्टूबर से 19 नवम्बर 2014

ग्रामीण	नगरीय
<ul style="list-style-type: none"> • 10 अक्टूबर - बच्चों द्वारा ग्राम में दीवारों पर नारा लेखन • 11 अक्टूबर - बच्चों द्वारा "स्वच्छ वातावरण एवं सुरक्षित जल हमारा अधिकार" पर निर्मित चित्रों की समुदाय में प्रदर्शनी, नारे लगाना, भाषण। • 13-14 अक्टूबर - विश्व हाथ धुलाई दिवस तैयारी • 15 अक्टूबर - समस्त शालाओं में विश्व हाथ दिवस का आयोजन - 20 लाख स्कूलों के छात्र-छात्राओं द्वारा एक साथ प्रातः 11.00 से अपराह्न 12.00 के मध्य साबुन से हाथ धुलाई कीर्तिमान स्थापित करना। • 17-18 अक्टूबर- "खुले में शौच बंदी"-तकनीकी विकल्प पर फिल्म प्रदर्शन • 19-21 अक्टूबर-शौचालयन निर्माण पर राजमिस्त्रियों का प्रशिक्षण। • 22-28 अक्टूबर - "मिस्त्री नंबर वन" शौचालय निर्माण प्रतिस्पर्धा • 27-31 अक्टूबर- ग्रामों में शौचालय निर्माण • 1-9 नवम्बर -शौचालय निर्माण एवं उपयोग • 11-12 नवम्बर - स्वच्छता का उत्तरदायित्व मोहल्ला/वार्ड में बैठकें • 13 नवम्बर- सार्वजनिक स्थानों पर जनभागीदारी से साफ-सफाई • 14 नवम्बर- बाल दिवस बाल कैबिनेट द्वारा बच्चों को स्वच्छता संदेश • 15 नवम्बर - शाला एवं आंगनवाड़ी प्रबंधन समितियों द्वारा स्वच्छता में भागीदारी • 16-17 नवम्बर- शौचालयों के उपयोग हेतु गृहसंपर्क • 18 नवम्बर - स्वच्छता स्थिति आडिट ग्राम में स्वच्छता नियम का निर्धारण • 19 नवम्बर - विश्व शौचालय दिवस "परिणामों पर नज़र"- समारोह आयोजन एवं पुरस्कार वितरण 	<ul style="list-style-type: none"> • 10 से 17 अक्टूबर - विद्यालयों में स्वच्छता पर जागरूकता कार्यक्रम। • 15 अक्टूबर - विश्व हाथ धुलाई दिवस पर सामूहिक कार्यक्रम। • 18 अक्टूबर से 18 नवम्बर 2014 तक <ol style="list-style-type: none"> 1. घर-घर तथा व्यवसायिक प्रतिष्ठानों से कचरा संग्रहण। 2. रेडियों, टी वी, नुक्कड़ नाटक, लोकगीत आदि के माध्यम से जन जागरूकता। 3. छात्र-छात्राओं के लिए पृथक-पृथक शौचालय निर्माण 4. शौचालय विहीन परिवारों का सर्वेक्षण एवं निर्माण हेतु प्रस्ताव 5. वार्ड स्तर पर विशेष स्वच्छता जागरूकता शिविर एवं घर-घर संपर्क 6. प्रत्येक व्यवसायिक परिसर एवं शासकीय कार्यालयों को साफ रखने की अपील • 19 नवम्बर - विश्व शौचालय दिवस - 2 अक्टूबर 2018 तक खुले में शौच से मुक्त नगरीय क्षेत्र की घोषणा हेतु विचार गोष्ठी

उपरोक्त कार्य सतत् संचालित रहेंगे।